

میڈیا کوآرڈینیشن آفس

جامعہ ملیہ اسلامیہ

پریس ریلیز 31 جولائی 2017

جامعہ اور ایران کے امام مصطفیٰ یونیورسٹی کے درمیان تعاون

جامعہ ملیہ اسلامیہ اور ایران کے امام مصطفیٰ یونیورسٹی کے درمیان تعلیمی تعاون اور شراکت کو بڑھانے سے متعلق ایک مفاہمت کی یادداشت پر دونوں اداروں کی جانب سے آج دستخط کئے گئے۔ اس مفاہمت کی یادداشت کے تحت دونوں یونیورسٹیوں نے تحقیق، تعلیم اور جدید خیالات کے اشتراک، تعلیم و تعلم کے نئے ذرائع کی ترقی، بین الکلیاتی جائزوں اور بین الاقوامی تنہیم کو فروغ دینے جیسے موضوعات پر مل کر کام کرنے کا ہدف رکھا ہے۔

جامعہ کے وائس چانسلر پروفیسر طلعت احمد اور امام مصطفیٰ یونیورسٹی کے ان کے ہم منصب ڈاکٹر علی ریزہ ارانی نے اس مفاہمت کی یادداشت پر دستخط کئے۔

مفاہمت کی یادداشت کے تحت دونوں یونیورسٹیوں کے درمیان اساتذہ اور طلباء کا مطالعہ اور تعلیم کے لئے تبادلے کے علاوہ ہیومنیز، ثقافت، فارسی زبان و ادب، ذرائع ابلاغ و مواصلات اور اسلامی مطالعات جیسے موضوعات پر باہمی تعاون اور شراکت پر عہد بند ہونے کی بات کہی۔

دونوں یونیورسٹیوں نے مشترکہ کانفرنس، ورکشاپ اور سمپوزیم منعقد کرنے اور تعلیمی ڈیٹا و مطبوعات کی بھی اشتراک کرنے کی بات کہی ہے۔

اس موقع پر جامعہ کے وائس چانسلر پروفیسر طلعت احمد نے کہا کہ دونوں یونیورسٹیوں کو تحقیق کے اشتراک، موضوعات کو طے کر کے اساتذہ اور طلباء کو ایک دوسرے کے یہاں بھیجنے کے پروگرام کو آگے بڑھانا چاہئے۔ انہوں نے کہا کہ تصوف اور اخلاقیات جیسے موضوعات پر بھی غور کرنا چاہیے۔

امام مصطفیٰ کے علاوہ جامعہ کے ایران کے پیام نور یونیورسٹی، جینیاتی انجینئرنگ نیشنل انسٹی ٹیوٹ اور علامہ طباطبائی یونیورسٹی کے ساتھ بھی تعاون کے مفاہمتی کاغذات پر دستخط ہوئے۔

پروفیسر صائمہ سعید

میڈیا کوآرڈینیشن